

مولانا عبداللہ سندھی

ایک تبصرہ پر تبصرہ

(۳)

مولانا سید احمد صاحب اکبر آبادی ایم۔ اے ریڈر عربی دہلی یونیورسٹی

مولانا کا ایک خط | رسم کے معاملہ میں مولانا سندھی کس درجہ "دقیانوس" اور قدامت پسند تھے اس کا اندازہ اس ایک بات سے ہو سکتا ہے کہ ایک مرتبہ ہمارے فاضل دوست مولانا سید ابوالنظر ضوی کا بربان میں ایک مقالہ شائع ہوا تھا جس میں انگلوں نے مولانا ابوالکلام آزاد کے ترجیح من القرآن کے بعض حصوں پر جن سے رسم کی عدم اہمیت مترشح ہوتی تھی، نکتہ چینی کی تحقیق مولانا سندھی کی نظر سے جب یہ مقالہ گذرا تو آپ نے فوراً فاضل مقالہ نگار کو ایک خط لکھا اور اس میں اس مقالہ کی تحسین اور الفاظ میں کی:-

وکل برلن پہنچا۔ آپ کے مقابلے ترجمان القرآن کی غلطی پر منصب کر کے میرا بوجہ بلکا کر دیا۔

مکہ معظمہ میں جب ہمیں ترجمان القرآن ملا تو ہم نے اسی وقت سے اپنے حلقة درس میں اس

سلسلہ کی تتفیع اور تنقید شروع کر دی تھی۔ لیکن پریس میں یہ فرض آپ نے ادا کیا ہے۔ امام

دہلی اللہ کے تبعین کا فرض ہے کہ آپ کا شکریہ ادا کریں فجز اکم اللہ خیراً عن الاسلام والہمہ

(گوئٹھ پیر جنڈا۔ حیدر آباد منڈہ۔ سندھ سا گرانسٹیوٹ۔ ۲۰ جولائی ۱۹۷۶ء)

لہ مولانا سندھی نے یہ ایک نیا سند ایجاد کیا تھا جس کی ابتداء وہ سلطان محمود غزنوی کے ہندوستان پر حملہ سے کرتے تھے۔

خلط مبحث نیکھے۔ یہاں مقصد یہ نہیں ہے کہ مولانا ابوالکلام آزاد پر جو اعتراض کیا جاتا ہے
وہ صحیح ہے یا نہیں اور خود مولانا سندھی جس کو ترجیح ان القرآن کی غلطی بتا رہے ہیں وہ درحقیقت غلطی
تھی بھی یا نہیں۔ مدعا صرف یہ بتا رہے کہ مولانا ابوالکلام نے رسوم کے معاملہ
میں ایک مقام پر جس ابہام سے کام لیا ہے مولانا سندھی کی طبیعت اتنی چھی گوارانہ کر سکی اور وہ
اس سے اس درجہ بیزار ہیں کہ اس پر نکتہ چینی کرنے والے کو اسلام اور اہل اسلام کی طرف سے
جزائے خیر کا مستحق سمجھتے ہیں اور خود اپنے حلقة درس میں اس کے خلاف تبلیغ کرتے ہیں۔ اب خود
سوچئے کیا ایسے شخص کی نسبت یہ کہنا صحیح ہو سکتا ہے کہ وہ اسلامی رسوم کو کوئی اہمیت نہیں
دیتا تھا۔

سچ پوچھئے تو ہمارے نزدیک مولانا سندھی کا سب سے بڑا کمال یہی ہے کہ وہ ایک طرف
خیالات و افکار کے اعتبار سے نہایت شدید قسم کے انقلابی ہیں جو عام موجو رہ فاسد نظاموں کو نوڑ پھوکر
ایک نئی دنیا صالح تہذیب و تجدن کے اساس پر بنانا چاہتے ہیں اور دوسری جانب وہ دنی کی رسوم و ظواہر
کے بھی سختی سے پابند ہیں اور ان میں کسی قسم کے ادنیٰ تسلیم کو بھی روانہ نہیں رکھتے۔

ذی المحالی فلیعلون من تعالیٰ
هكذا هكذا و الا فلا لا

اسلام کی عالمگیری | پھر کیا عجیب بات ہے کہ اسلام کی عالمگیری پر جو مولانا کا ایمان و اعتقاد ہے
اور جس کو دنیا سے منوانا ان کی زندگی کا ایک ایسا اہم مشتھاجس کے لئے وہ عمر بھر جدوجہد کرتے
رہے۔ ہمارے فاضل ناقدر اس کو بھی شک و شبہ کی نظر سے دیکھتے ہیں اور یہ سمجھتے ہیں کہ غالباً
مولانا اسلام کو عالمگیر نہ سب تسلیم کرتے ہی نہیں تھے۔ چنانچہ مولانا کی ایک عبارت کو نقل کر کے
لکھتے ہیں۔

د گو یا اسلام کی حیثیت آپ کے (مولانا سندھی) نزدیک صرف ایک قومی اور ملی
نژہب کی رہ گئی وہ ایک عالمگیر دین نہیں رہا۔ (معارف ص ۱۴۵)

مولانا نے ایک جگہ نہیں متعدد بار اسلام کی عالمگیری کا اقرار و اعتراف کیا ہے پانچ سفرہ ہم پر ہے اسی کے (قرآن کے) ماننے میں تمام ان انوں کا بحلا ہے۔ پھر صفحہ ۹۸، ۹۹ اور ۱۰۵ پر بھی اسی عقیدہ کا اعادہ کیا ہے۔ قرآن کو آخری کتاب اور اسلام کو آخری دین بتاتے ہوئے فرماتے ہیں «قرآن اور اسلام کی حیثیت ایک کسوٹی اور میزان کی ہے کیونکہ وہ آخر ترین کتاب

اور دین ہے» (ص ۱۸۲)

ایک اور موقع پر فرماتے ہیں۔

بے شک قرآن قریش کی زبان اور ان کی ذہنیت کے مطابق نازل ہوا لیکن تھا وہ

خدا کا پیغام جو قریش کے واسطے سے ساری دنیا کو دیا جا رہا تھا۔ (ص ۱۸۸)

علاوہ بریں مولانا کی وہ طویل عبارت دوسری قسط میں گزر چکی ہے جس میں آپ نے مسلمانوں کو اس پر شدید ملامت کی ہے کہ وہ اسلام کو ایک خاص ملک یا طبقہ کی ملکیت بن کر بیٹھ گئے ہیں اور جدید آلات و وسائل نشر و اشاعت و تبلیغ سے کام لیکر وہ اسلام کے پیغام کو دنیا میں پھیلاتے ہیں۔

درصل فاضل ناقر کے اس معاملہ کا حاصل باعث یہی ہے کہ انہوں نے مولانا کی نسبت یہ اعتقاد قائم کر رکھا ہے کہ مولانا وحدتِ ادیان کے باریں معنی قائل تھے کہ دین دین سب برابر ہیں۔ کسی ایک دین کو دوسرے دین پر ضریت و فضیلت حاصل نہیں ہے۔ اس بنا پر ہر شخص کو اختیار ہے کہ جس دین کو چاہے قبول کرے۔

ہم گذشتہ سطور میں بتا چکے ہیں کہ مولانا وحدتِ ادیان سے ہرگز یہ مراد نہیں لیتے اور اس کو خود مولانا کی عبارتوں سے ثابت کر چکے ہیں۔ کوئی شبہ نہیں کہ ایک صحیح الحقیدہ مسلمان کی طرح مولانا کا بھی

لہ یہاں ذہنیت کے افظع سے دہوکہ نہیں کھانا چاہے۔ اس سے مراد قریش کا اندازِ فہم اور اسلوبِ بیان ہے اور یہ ہر عربی داں جانتا ہے کہ قرآن مجید قریش کے ہی اندازِ فہم اور ان کے ہی اسالیبِ بیان کے مطابق نازل ہوا ہے۔ اس کی مفصل بحث آگے آئے گی۔

عقیدہ یہی ہے کہ اسلام دنیا کا آخری دین برحق ہے اور اب انسانیت کی نجات و عافیت کا واحد راستہ یہی ہے لیکن دوسری قوموں کو اس حقیقت کا یقین دلانے اور ان کو اس مقصد تک لا نے کیلئے مولانا نے جو طریقہ اختیار کیا ہے وہ ایک خالص منطقی استدلال کا طریقہ ہے۔

ایک مستقل دین | چنانچہ وہ پہلے اس بات کو باور کرتے ہیں کہ ہر شخص کے نئے ایک مستقل دین کی ضرورت ہے جس سے وہ اعتقاد اور عمل اور نوں حیثیتوں سے پورے طور پر والستہ ہو۔ اس سلسلہ میں فرماتے ہیں۔
”وَحْدَةُ إِيمَانٍ أَنَّ مَعْنَوِيَّ مِنْ كُلِّ كَوْنٍ كَمْ سَبْدِ دِينٍ إِيْكَهُ ہیں اس لئے کسی ایک دین کا ماننا اور اس کے قانون پر چنان ضروری چیزیں نہیں غلط چیز ہے“ (ص ۱۵۰)
چھراں کی مزید تشرح کرتے ہوئے ارشاد ہے۔

”وَحْدَةُ إِيمَانٍ كَوْنُ طَرْحُ مَانَةِ مَنَاجَ اورَانَارَكَزَمَ ہے۔ شریعت طریقہ پر مقدمہ ہے
یعنی ایک شخص کے لئے ضروری ہے کہ وہ جس جماعت میں رہے اس کے اجتماعی
قانون کو تسلیم کرے یہیں ہو سکتا کہ اس کے بھی میں جوائے وہ اسی کو اپنا قانون بنائے
اوڑاں پر چلنے کی کوشش کرے اس سے زندگی میں کوئی نظم پیدا نہیں ہو سکتا اور جماعتی
زندگی کا سرے سے شیرازہ ہی بکھر جاتا ہے“ (ص ۱۵)

یہے منطق کے قاعدہ کے مطابق محبت کا مقدمہ صغری اب اس کے ساتھ بطور کبری
مولانا کی وہ عبارتیں ملائیے جن میں سے کچھ اس مضمون کی دوسری قسط میں اور دو تین ابھی گذر چکی
ہیں اور جن میں مولانا نے پوری وضاحت و صراحة اور کامل وثوق و اعتماد سے کہا ہے کہ
”انسانیت کی نجات قرآن کے قانون کے اتباع میں ہی مختصر ہے“ اسلام دنیا کا آخری مذہب
قرآن دنیا کی آخری آسمانی کتاب ہے۔ تواب ان دونوں مقدموں کی ترتیب اس طرح ہوگی:-
(۱) وحدت ادیان کے باوجود ایک مستقل دین کا ماننا ضروری ہے۔

(۲) اسلام ہی دنیا کا سب سے اعلیٰ دین ہے۔
اب اگر کوئی شخص ان دونوں مقدموں کو صحیح تسلیم کرتا ہے یا آپ اس سے ان کی صرافت

تسلیم کرائیتے ہیں تو بتائیے کہ کیا اس کے بعد "حدا وسط" کو حکرا کر جو تیجہ نکلیا کا وہ اس کے سوا کچھ اور ہو سکتا ہے کہ ہر شخص کا۔ ہر قوم اور ہر ملک کا مستقل دین اسلام اور صرف اسلام ہی ہو سکتا ہے اور کہ ارض نے تمام بنتے والوں کو زنگ و نسل کے اختلاف اور قویتوں کے تفاوت و تباين کے باوصفت صرف دین قیم اسلام کا ہی علماً و علماء حلقہ بگوش ہونا چاہئے۔ دھندا ہو المارڈ۔

اب ذرا مولانا کا وہ بیان بھی سن لیجئے جس سے ہمارے لائق دوست مولاً ام سعو د عالم ندوی نے مولانا سندھی کی نسبت یہ سمجھا ہے کہ مولانا مرحوم کے نزدیک اسلام کی حیثیت صرف ایک قومی و ملی نسبت کی رہ گئی اور وہ (اسلام) ایک عالمگیر دین نہیں رہا۔ مولانا کا بیان من و عن حب ذیل ہے۔

عقیدہ وحدت الوجود۔ وحدت ادیان اور ایک مستقل دین کی جو بالترتیب جدا جدا حیثیتیں ہیں انکی وضاحت کرتے ہوئے ایک دفعہ مولانا (سندھی) نے فرمایا کہ ان کی شال انسانیت، بین الاقوامیت اور قوم کی ہے۔ میں انسانیت عامہ پر عقیدہ رکھتا ہوں اور اسی بناء پر میں بین الاقوامیت پر بہت زور دیتا ہوں۔ لیکن انسانیت اور بین الاقوامیت پر عقیدہ رکھنے سے میرے نزدیک یہ لازم نہیں آتا کہ قوم کے مستقل وجود کو نہ رانا جائے۔ قوم، بین الاقوامیت اور انسانیت ایک سلسلہ کی مختلف کڑیاں ہیں۔ بعضہ میرا شخصی عقیدہ میرا قومی اور ملی نسبت وحدت ادیان اور وحدت الوجود فتنی کے ارتقائی منازل ہیں۔"

مولانا نے اس بیان میں تین چیزوں (وحدت الوجود، وحدت ادیان اور مستقل دین) کے پاہی زابطہ نسبتی پر رہنمی ڈالی ہے اس لئے پہلے ان میں سے ہر ایک کی اصل حقیقت الگ الگ معلوم کر لیجئے اور محض ملاحظہ فرمائیے کہ ان میں کون سا علاقہ ارتباط ہے۔

وحدت الوجود ہم اس عالم میں دیکھتے ہیں کہ بہت سی چیزیں اپنی اصل حقیقت و ماہیت کے اعتبار سے ایک رو سبب سے مختلف ہوتی ہیں۔ گھوڑا اور انسان دونوں مختلف النوع ہستیاں ہیں۔ لیکن

اس کے باوجود جنس یعنی حیوانیت میں ایک ہیں۔ اس جنس کے ساتھ "ناظم" کی فصل لکھئے تو اسے ایک نوع انسان کی حاصل ہوتی ہے۔ اور اگر اسی جنس کے ساتھ "صالح" کی قید لگائیں تو اب ایک دوسری نوع یعنی گھوڑا اس سے پیدا ہوتی ہے۔

چھر نہ اور آگ کے ٹڑھے تو ہم دیکھتے ہیں کہ جڑی اور بولی بھل بھول اور تکاریاں۔ یہاں تک کہ عالم جادات کی کوئی چیز مثلاً اینٹ پھر، لعل فرمودوز روگوہ ران سب کو ایک طرف رکھئے اور دوسری طرف انسان زید و عمر، بکرو خالد۔ ان کو رکھئے اور اب دیکھئے کہ ان سب میں صرف نوع کا اختلاف نہیں ہے بلکہ جنس کے مرتبہ میں بھی یہ باہم متضاد و متناقض ہیں۔ لیکن اس کے باوجود ان میں بھی ایک مابالاشترک چیز موجود ہے جس کو جنسِ اعلیٰ کہتے ہیں اور جو جوہر پا وجود کہلا سکتا ہے۔ محض عرض عام اور خاصہ میں جو فرق ہے اس کو بھی نہ بھولنا چاہئے۔ ایسا بھی ہوتا ہے کہ ذاتیات میں اتفاق کے باوجود بعض چیزوں دوسری چیزوں سے اپنے اوصاف عرضی یا صفاتِ لازمہ کے اعتبار سے مختلف ہوتی ہیں۔

غرض یہ ہے کہ مابالاشترک اور مابالاختلاف کا یہ ایک ایسا قدرتی قانون ہے جو کارکاہہست و پودگی تمام اشیاء میں جاری و ساری ہے۔ دنیا کی کوئی دو چیزیں ایسی لے یجئے جوانی مانہیت و کنہنہ کے اعتبار سے زیادہ سے زیادہ مختلف ہوں آپ دیکھیں گے کہ ان میں بھی کوئی چیز مابالاشترک ضرور ہو گی۔ یہاں تک کہ اگر حیمت بھی نہیں ہوگی تو کم از کم وجود کے مرتبہ میں وہ بے شبہ مشرک ہوں گی۔ اشتراک کا یہی وہ اعلیٰ اور انتہائی ترقی یافتہ تصور ہے جس کی وجہ سے غالب نہ کہا ہے۔

دل ہر قطرہ ہے سازِ انا الجر۔ ہم اس کے ہیں ہمارا پوچھنا کیا اور ایک غالب کیا فارسی اور اردو کے تمام صوفی شاعر اسی حقیقت کو بیان کرتے آئے ہیں لیکن میرے خیال میں غالب نے قطرہ اور سمندر کی مثال دیکھ جس طرح وحدت الوجود کے مسئلہ کو سمجھایا ہے وہ زیادہ اقرب الی الغم ہے۔

صوفیاءِ اسلام میں حضرت شیخ اکبر مجی الدین بن عربیؒ بعض علماء کے نزدیک وحدت الوجود کے عقیدہ کی وجہ سے مورد الزام ہیں۔ لیکن اس کی وجہ صرف یہ ہے کہ شیخ اکبر کے بعض شارصین نے

حضرت شیخ کے عقیدہ کی تصریح اس انداز میں کی ہے کہ اس سے وحدت الوجود عنی کا مضمون پیدا ہوتا ہے۔ حالانکہ پہ بالکل غلط ہے جو حضرت شاہ ولی اللہ کی تصریح کے مطابق حضرت شیخ وحدت الوجود ظلیٰ کے مامل تھے اور یہ ایک ایسی حقیقت ثابت ہے جس کو ہر مجدد انسان تسلیم کرے گا اور اس کے ماننے سے نہ کفر لازم آتا ہے اور نہ حق و باطل کا انتیاز فنا ہوتا ہے۔

مولانا محمد قاسم صاحب نانوتوی قدس اللہ سرہ نے اس حقیقت کو ایک بہایت دلپسند مثال سے اس طرح سمجھایا ہے کہ آپ ایک شمع یعنی اور اس کے چاروں طرف مختلف رنگوں کے شیشے لگا دیجئے آپ دیکھیں گے کہ ہر شیشے سے اس کے رنگ کے مطابق ہی رنگیں روشنی منعکس ہوں گی لیکن کہا یہ روشنی خود شیشے کی ہے؟ ہرگز نہیں۔ بلکہ دراصل وہی ایک شمع کی روشنی ہے جو مختلف رنگ کے شیشوں سے منعکس ہو کر باہر نمودار ہو رہی ہے اگر ان شیشوں میں سے کسی ایک رنگ کا شیشه وہاں سے ہٹا لیا جائے تو نتیجہ یہ ہوتا ہے کہ اس رنگ کی روشنی بھی فنا ہو جاتی ہے لیکن جب تک شمع جل رہی ہے اس وقت تک مطلق روشنی فنا نہیں ہو سکتی وہ بہر حال قائم رہی گی۔

پس یہی حال وجود کا ہے۔ وجود واجب کا آفتابِ حقیقتِ ازل سے صوفیاں ہے اور اب تک رہی گی۔ اس میں نہ تغیر پیدا ہو سکتا ہے اور نہ زوال۔ وہ ہر صفت و خاصہ حدوث سے منزہ ہے۔ اس کے علاوہ عالم موجودات میں جو کچھ نظر آتا ہے وہ اس وجود کا عین نہیں بلکہ اسی کا پرتو۔ اسی کا ظلی نقش۔ اور اسی کا ایک جلوہ گزیاں ہے اور یہ سب مختلف جلوے مخصوص اس وجہ سے ہیں کہ اصل آفتاب جوابِ غیب میں ہے ورنہ جس طرح شمع شیشوں کے حجاب سے باہر آجائے تو تمام رنگیں روشنیاں یک قلم فنا موجا میں۔ اسی طرح اگر اس آفتابِ وجودِ حقیقی کی ایک اصل شعاع بھی پردازہ غیب سے باہر آ جائے تو اس کا انجام وہی ہو گا جو رت ارنی کے داعی کا طور پر اور خود طور کا ہوا۔ آسمان کی نیلگوں چسبت پر تمام رات چاند اور تارے جگ کاتے رہتے اور اپنی روشنی کے تاروں پر باب ہستی کے گیت گاتے رہتے ہیں لیکن جو نبی مشرق کے تختِ زریں پر خورشید خادر کے جلوہ افراد زہونے کا غلغله بلند ہوتا ہے اور صبح صادق کا نقیب اس کا اعلان کرتا ہے تو پھر تمام تارے اور سیارے روپوش

ہو جاتے ہیں اور کہیں نظر بھی نہیں آتے۔ حالانکہ ان سب کی چک دک اور روشنی قتابش جو کچھ بھی تھی وہ اسی آفتاب کی عطا بخشیوں اور کرم پاشیوں کا نتیجہ تھی۔ سمندر کی سطح پر بلبلے اٹھا تھکر رقص کرتے رہتے ہیں اور اس طرح دیکھنے والوں کو اپنی انفرادیت کے وہم میں بنتا اکر لیتے ہیں۔ لیکن جب اسی سمندر کی موجیں بچرتی اور اٹھلاتی ہوئی آتی ہیں تو یہ سب بلبلے اپنی انفرادیت کا ہامہ مستخار اتنا کر موجود کی آغوشِ روانی دیفرازی میں آسودہ سکون ہو جاتے ہیں۔

حضرت شاہ ولی اللہؒ نے تنبیات اور الحیرالکثیر میں اور حضرت شاہ اسماعیل شہیدؒ نے عقایت میں اس مسئلہ کو مختلف مقامات پر اس عجیب و غریب انداز سے سمجھایا ہے کہ پڑھکر سر در حاصل ہوتا ہے اور طبیعت پر ایک وجہ کی سی کیفیت طاری ہو جاتی ہے۔ میں نے اپنی بساط کے مطابق اسی کو اپنے لفظوں میں حتی الوض آسان تریکرایہ بیان میں ادا کرنے کی کوشش کی ہے۔

بہر حال مقصد یہ ہے کہ بعض لوگ جو وحدت الوجود کے عقیدہ کو اسلام کے خلاف یا اُس کے لئے مضر سمجھتے ہیں وہ بے شے غلطی پر ہیں۔ امام ربانی حضرت مجدد الف ثانیؒ شیخ اکبرؒ کے سخت مخالف تھے۔ لیکن شاہ ولی اللہ صاحبؒ نے دونوں میں صلح صفائی کر دی ہے۔ چنانچہ مولانا سندھی فرماتے ہیں۔

”شاہ صاحبؒ ابن عربیؒ کے عقیدہ وحدت الوجود کو صحیح مانتے ہیں لیکن اس کے ساتھ ہی وہ امام ربانیؒ کے فکر کو بھی شیک سمجھتے ہیں۔ ان کا کہنا یہ ہے کہ دونوں بزرگوں میں اصولاً کوئی فرق نہ تھا۔ امام ربانیؒ نے جس خیال کو وحدت الشہود سے تعبیر کیا ہے وہ ابن عربیؒ کے وحدت الوجود میں خود موجود ہے“ (ص ۳۲۱)

وحدت الوجود کی اس تعبیر کے بعد جس کی رو سے وہ وحدت الشہود کے ساتھ جمع ہو جائے کائنات اور خالق کائنات کے مترادفات کا خیال کبھی پیدا نہیں ہو سکتا جو تمام فرادوں کی جڑ ہے اور جس ہر دین کی بیماری شبه منہدم ہو جاتی ہے بلکہ اب اس صورت میں جب سوال یہ پیدا ہوتا ہو کہ ”من انا“ میں کون ہوں؟ تو اندر سے جواب ملتا ہے ”عبدُهُ“ میں اس کا بندہ ہوں جو میرے وجود کا

سرچشمہ ہے۔ اس جواب کے بعد وہ اپنے اور اس سرچشمہ وجود کے تعلق پر غور کرتا ہے اور اس تعلق کے فرائض و واجبات کو معلوم کرنے کے لئے اسے ایک دین کی ضرورت ہوتی ہے اس طرح وحدت الوجود کا تصور اس کو دین سے ہٹاتا نہیں بلکہ دین کی ضرورت کو اور اس کے ذہن و دماغ میں مستحکم کر دیتا ہے اور وہ ایک دین قبول کر دیتا ہے۔

اس میں شبہ نہیں کہ وحدت الوجود کے عقیدہ کا کوئی تعلق نہ ہب سے اور خصوصیاتے نہ ہب سے ہرگز نہیں ہو سکتا جو دنیا کو ما بعد الطبيعیاتی حفاظت بتانے نہیں آیا۔ بلکہ انسانی زندگی کو علی طور پر سہوار و پُر عافیت بنانے اور اس کے اصول و ضوابط کی تلقین کرنے آیا تھا۔ تاہم اس عقیدہ کا تعلق منطق اور فلسفہ سے اتنا نہیں ہے جتنا کہ انسان کے خود اپنے باطنی شعور و وجدان سے ہے۔

وَمِنْ الْجَاهِلَةِ أَنَّ الْخُوْدَةَ بَذَكْرِهَا

وَلَقَدْ أَغَارَ بَانَ يَمْرَأَ بَخَاطِرِي

اور خود قرآن میں محبکو اس کی طرف اشارے ملتے ہیں۔ چنانچہ قرآن نے متعدد مواقع پر مبوت کو رجوع الی رب سے تعبیر کیا ہے۔ لفظ رجوع اور رب ان دونوں میں اسی حقیقت کا سراغ ملتا ہے۔

بحث بڑی دلچسپ اور پر لطف ہے اور اس پر خوب سیر حاصل گفتگو کی جاسکتی ہے مگر یہاں اس کا موقع نہیں ہے۔ مدعاصرف یہ ہے کہ وحدت الوجود وجدانی طور پر ایک حقیقت ثابتہ معلوم ہوتی ہے۔ لیکن اس کے باوجود اشتایر عالم میں تینات و شخصات کا فرق و امتیاز ہے اور اس فرق کے مطابق ہی ان کے لئے جسی نوعی اور صنفی احکام جدا جدہ ہیں۔ دنیا کی مختلف قویں رنگ و نسل اور ملکی آب و ہوا کے اختلاف کے باعث طبی خصائص میں مختلف ہیں۔ لیکن چونکہ انسانیت میں ایک ہیں اس بنا پر انسان ہونے کی حیثیت سے جو ایک قانون ایک قوم کے لئے فائدہ مند ہوگا وہ دوسرے کے لئے بھی ضرور ہوگا اس یہاں سے وحدت ادبیات کا تخلیل پیدا ہوتا ہے۔

لیکن یہ ظاہر ہے کہ قانون کا یہ اشتراک صرف اصول و کلیات کی حد تک ہو سکتا ہے

جزئی اور فرعی تفصیلات میں لامحال اختلاف ہو گا۔ مثلاً کھانا پینا اور بدن ڈھانکنا۔ تمام انسانوں کیسے من حیث انسان یکساں ضروری ہے۔ لیکن ملکی آب و ہوا کے لحاظ سے کوئی قوم چاول زیادہ کھاتی ہے اور کوئی گہوں زیادہ۔ کسی قوم کے لئے گوشت لا بدی ہے اور کسی کے لئے چل اوڑز کاریاں۔ اسی طرح کوئی قوم کسی خاص تراش دخراش کے کپڑے ہنتی ہے اور کوئی اور دوسری قسم کی دخن قطع اختیار کرتی ہے۔ اصولِ معیشت میں سب متفق ہیں لیکن فروع میں اختلاف ہے۔ اس اختلاف کی وجہ سے ہر قوم کو اس بات کی ضرورت ہے کہ اس کا ایک مجموعہ دستیریات یا زندگی کا ایک لائجہ عمل جدا ہو۔ بس یہ چیز ہے جس کے باعث مستقل دین کی ہر قوم کو ضرورت ہے۔

اب وحدت الوجود کا عقیدہ۔ وحدتِ ادیان اور مستقل دین، ان تینوں کو سامنے رکھئے تو صاف معلوم ہوتا ہے کہ یہ تینوں بیک وقت جمع ہو سکتے ہیں۔ ما ب الاشتراك کے باعث وحدت الوجود اور وحدتِ ادیان کا تتحقق ہو گا اور ما ب الاختلاف کے باعث ایک الگ مستقل دین کا۔

جانب ناقdas سے یہ سمجھتے ہیں کہ اس طرح ہر قوم کا مستقل دین الگ ہو گیا اور اسلام عالمگیر دین نہیں رہا۔ میں کہتا ہوں ہاں بیشک اگر مولانا نہ صرف اتنی بات کہ کچپ ہو جاتے تو بے شبهہ مولانا کی مندرجہ بالاعبارت سے یہ مضمون پیدا ہو سکتا تھا لیکن جب وہ بار بار اس حقیقت کا یقین دلا چکے ہیں کہ اسلام ہی تمام انسانوں کے لئے نجات و عافیت کا واحد راستہ ہے تو اب مولانا کی مذکورہ عبارت سے ہرگز یہ شبهہ پیدا نہیں ہو سکتا اور نہ اس سے یہ نتیجہ کسی طرح اخذ کیا جاسکتا ہے۔ بات دراصل یہی ہے کہ مولانا نے ہر قوم کے لئے ایک مستقل دین کی ضرورت کا جو نذر کرہ کیا ہے وہ صرف محبت اور دلیل کے لئے مقدمہ صغری کا حکم رکھتا ہے۔

پہلے مولانا ہر قوم سے یہ منوانا چاہتے ہیں کہ وہ اپنے لئے کسی ایک خاص دین کو منتخب کر لیں اس پر چلیں۔ انارکزم یا علی مزارج کو ترک کر دیں۔ جب یہ قویں اپنے اپنے لئے دین کی ضرورت کو تعلیم کر لیتی ہیں تو اب مولانا ان کو دعوت دیتے ہیں کہ وہ اسلام کو اختیار کریں کیونکہ اسلام ہی صرف ایک ایسا نہ ہب ہے جو تمام قوموں کے لئے ایک مستقل دین بن سکتا ہے اور دنیا کی تمام قویں

اسپنے طبعی افتادِ مزاج کے اختلاف کے باوجود اس کو اپنا سکتی ہیں۔ اس میں اتنی لچک ہے کہ ہر شخص نے ملکی آب و ہوا کے زیر اثر ہونے کے باوصفت اس پر عمل کر سکتا ہے جس طرح عرب کا ایک جبہ پوش و دستار عرب مسلمان ہelman ہے اسی طرح یورپ کا ایک کوت پتوں ہےنے والابھی مسلمان ہو سکتا ہے جس طرح چٹائی یا فرش پر کھانا کھانا اسلام میں رخصہ نہیں ڈالتا اسی طرح میز کر سی پر بیٹھ کر کھانا کھانا بھی ناجائز نہیں ہے۔ گوشت کھانا جس طرح ملح اور جائز ہے۔ اسی طرح گوشت نہ کھاتا کوئی معصیت اور گناہ نہیں ہے۔ گھوڑوں اور افشوں کی سواری کی طرح موڑوں میں سوار ہونا۔ ریلوں اور ہوائی جہازوں میں سفر کرنا بھی جائز اور درست ہے۔

پس جب ملکہ مسلمان ہر قوم کو اس بات کا حق دیتا ہے کہ وہ اس کے بتائے ہوئے اصولِ معاشرت کے ماتحت اپنی قومی اور ملکی و جغرافیائی ضرورتوں کے مطابق کھانے پینے اور سن ہن کے جزوی طریقوں کی ایک خاص شکل و صورت تعین کر سکتے ہیں تو پھر کیا وجہ ہے کہ وہیں لوگوں کو اخترارہ کیا جائے۔ علی الخصوص جبکہ تمام ادیان کی صداقتیں اور سچائیاں اس کے اندر سما گئی ہیں وہ سب کچھ ہے اور کوئی اس جیسا نہیں جس بام و در پر سورج کی روشنی سے فیض حاصل کیا جاسکتا ہے۔ وہاں چراغ جلا کر روشنی کرنے کی کوشش کرتا پر لے درجہ کی حاقدت اور ہیوقوفی نہیں تو کیا ہے؟ آپ نے دیکھا عصر حاضر کے ذہن کو پہلے مذہب کی ضرورت جتنا تا اور بھروسے کے سامنے اسلام کی صداقت پر زور دیا مولانا کا کس قدر عمدہ اور پسندیدہ و حکیمانہ طرز تبلیغ ہے۔

قومی رجحانات کا ہمارے محترم دوست کو "قومیت" کے لفظ سے، خدا جانے اس میں کیا بس بھرا اسلام میں لحاظ ہوا ہے۔ بڑی چڑھے۔ وہ بار بار مولانا کو قومیت اور وطنیت کا طعنہ دیتے ہیں۔ اس جوش میں انہیں اس کی بھی خبر نہیں رہی کہ وہ کیا لکھ رہے ہیں اور اصل اسلام کس چیز کا داعی چنانچہ ایک جگہ لکھتے ہیں۔

اسی قومیت اور وطن پرستی کے نش میں مولانا عزیزوں، اور عربی زبان اور عربی قرآن بکے بارہ میں ایسی بائیں کہہ گئے ہیں جو ہمارے نزدیک اسلام کی روح کے سر اسر

خلاف ہیں۔ ملاحظہ ہوئے ہلک قرآن کا پیغام سب قوموں کے لئے محتالیکن آپ کی بعثت کا پہلا مقصد یہ تھا کہ قریش کی اصلاح و تہذیب ۔ ۔ ۔ چنانچہ بنی کریم صلی اللہ علیہ وسلم کی دو چیزوں میں ایک قومی اور دوسری عمومی اور بین الاقوامی (ص ۱۹۱) آگے چل کر مولانا کی ایک اور عبارت نقل کرتے ہیں جو درج ذیل ہے۔

اسلام قومیتوں کا انکار نہیں کرتا وہ قوموں کے مستقل وجود کو تسلیم کرتا ہے۔ اس میں وہ صالح اور غیر صالح قومیت کا امتیاز کرتا ہے وہ قومیت جو بین الاقوامیت کے منافی ہے وہ اس کے نزدیک بیشک نہ موم ہے لیکن یہ کہ قوم کا وجود ہی سرے سے نہ رہے مولانا کے خیال میں ناممکن ہے؟ (ص ۱۹۶)

اسلام کی دعوت لا قومیت کی دعوت نہیں تھی بلکہ اس نے قریش کی قومیت کو ایسی شکل دی�ی کہ وہ بین الاقوامیت کے مرکز میں گئے۔

”مولانا عبید الرحمن سندھی“ نامی کتاب سے اوپر کی دو عبارتیں نقل کرنے کے بعد جاپ ناقہ فرماتے ہیں۔

”ایک سلم کی حیثیت سے ہمیں مولانا کے اس نیکر کو قبول گرنے سے انکار ہے۔

اسلام قومیتوں کے نقطہ نگاہ سے سوچتا ہی نہیں۔ اسلام قومیت کی تعمیر نہیں کرتا وہ حزب کی تشکیل کرتا ہے۔“ (معارف ص ۱۰۵-۱۰۶)

جاپ ناقہ کی جو عبارتیں الگی گزر چکی ہیں ان میں کوئی نظر رکھنے سے چند مسائل زیرِ بحث آ جاتے ہیں۔

(۱) کیا آنحضرت صلی اللہ علیہ وسلم کی بعثت کی دو قسمیں تھیں ایک عامہ اور دوسری خاصہ۔

(۲) عربوں کو کیا دوسری قوموں پر فضیلت ہے اور کیا قرآن مجید کی تلاوت اس کو سمجھ ب بغیر کرنا ثواب ہے۔

(۳) کیا اسلام قومیتوں کا بالکل منکر ہے؟

اب آئے ان میں سے ہر ایک مسئلہ پر بالترتیب گفتگو کریں۔

آنحضرت صلی اللہ علیہ وسلم جہاں تک پہلے مسئلہ کا تعلق ہے ہمیں اس سلسلہ میں کچھ زیادہ عرض کی بعثت کی دو تصیین کرنے کی ضرورت نہیں ہے کیونکہ "مولانا عبد الشریف بن حمی" نامی کتاب میں مولانا کا جو دعویٰ نقل کیا گیا ہے تو ساتھ ساتھ اس کی دلیل بھی حضرت شاہ ولی اشتری کی کتاب تفہیمات سے نقل کردی گئی ہے۔ ہم اس موقع پر خود شاہ صاحبؒ کی اصل عربی عبارت بقیدِ صفحہ نقل کرتے ہیں۔

واعلم ان البنی صلی اللہ علیہ وسلم اور جانو کہ آنحضرت صلی اللہ علیہ وسلم میں
اجماعت فیہ خصلتاً احدا هما دو صفتیں جمع ہو گئی تھیں۔ ایک بنوت النبوة والثانیة سعادۃ قریش بسببہ اور دوسرے آپ کے ذریعہ قریش کا عزت فالنبوة عمت کل الاصناف و الاہمی دبر تری حاصل کرنا۔ بنوت تو تمام اقوام و الاسود مستویان فيما يرجم الى الغیض انواع کے لئے قصی اور کالے گورے اس فیض الذی ہو من باب النبوة . . . واما کے حامل کرنے میں برابر تھے جو بنوت کے سعادۃ قریش فنسبہ ہا کانت خلافتم دروازہ سے پنج رہا تھا۔ اب رہی قریش کی سعادت تو اس کی وجہ سے ان کی خلاف ایک طویل۔ لہ

حضرت شاہ صاحبؒ دہلوی اسی پر بس نہیں کرتے بلکہ اسی سلسلہ میں آگے جل کر فرماتے ہیں۔

وللنبی صلی اللہ علیہ وسلم تاریات اور آنحضرت صلی اللہ علیہ وسلم کے لئے مختلف فشارۃ یتكلمه من جھۃ نبوته و تاریۃ اوقات ہیں پس کبھی آپ انہی بنوت (عامہ) یتكلمه من جھۃ کونہ منشأ کی حیثیت سے کلام فرماتے ہیں اور کبھی آپ قریش کے لئے مشارع سعادت ہونے کی سعادۃ قریش۔ ۲۵ حیثیت سے کلام کرتے ہیں۔

شah صاحب کی مراد جیسا کہ ہر شخص آسانی سمجھ سکتا ہے یہ ہے کہ بے شبہ آنحضرت صلی اللہ علیہ وسلم خاتم النبین تھے تمام قوموں اور ملکوں کی طرف مبعوث ہوئے تھے لیکن آپ کی بعثت اولیٰ خود آپ کی قوم قریش کی طرف تھی۔ آپ نے اس قوم کو سنوارا۔ اس کے فطی قوی کو بیدار کیا اس میں جواہری عادتیں تھیں ان کو حرب کایا اور جلادی اور جو خصائص ذمیہ اور رسم قبیحہ تھے ان سے ان کو باز رکھا۔ چونکہ آپ کی اولین بعثت عرب کی ہی طرف تھی۔ اس نے آپ خوب کے بہترین خاندان میں پیدا ہوئے۔ آپ پر عربی زبان میں قرآن نازل ہوا۔ اور عربوں کے ہی انداز فہم اور مزاج خطاب و کلام کے مطابق۔ پھر حب یہ قوم "خیر امتہ" اور "امتہ وسطاء" کا مصداق ہو گئی تواب آپ نے اس قوم کو دنیا کے لئے بطور نمونہ کے پیش کیا۔ یہی وجہ ہے کہ صحابہ کا اسوہ عمل تمام دنیا کے لئے دستور العمل ہے اور صحابہ سب کے سب "مثل ستاروں" کے ہیں، ان کی شان میں کوئی بے ادبی کال فقط کہتا مھضیت اور گناہ ٹھہرا۔

چونکہ آنحضرت صلی اللہ علیہ وسلم کا پیغام ایک عالمگیر پیغام تھا اور صحابہ اس کے علی نہونہ تھے۔ اس بنابر آنحضرت صلی اللہ علیہ وسلم نے کسی ایک صحابی کی تخصیص نہیں کی۔ بلکہ فرمایا "بآیہم اقتدیتم اهتدیتم" یعنی جس کسی کی تم اقتد ا کرو گے ہدایت پاوے گے۔

غور کیجئے اس تعمیم میں نکتہ یہی ہے کہ اگر کوئی قوم کسی ایک خاص صحابی کی زندگی کو اسوہ نہیں بن سکتی تو وہ کسی دوسرے صحابی کی زندگی کو اسوہ بن لے۔ صحابہ میں مختلف مزاج اور طبیعت کے بزرگ تھے اور بحثیت مجموعی ان کی زندگیوں میں ایسی گوناگونی ہے کہ ہر قوم کو اپنی طبی ضرورتوں کے لئے ان میں روشنی مل سکتی ہے۔

حضرت شاہ صاحب نے بعثت کی یہ دو قسمیں جنت اللہ الباخی میں بھی بیان کی ہیں۔ چنانچہ ہم ذیل میں جو عبارت درج کرتے ہیں اس سے شاہ صاحب کا مطلب اور واضح ہو جاتا ہے بعثت کی ایک قسم بنانے کے بعد فرماتے ہیں۔

واعظماً لابنیاء شاناً من لـ نوع اور تمام ابیاء میں سب سے زیادہ عظیم اشان

آخر من البعثة ايضاً وذا الک دہ بھی ہوتا ہے جس کو ایک اور بعثت بھی
 ان یکون مراد اللہ تعالیٰ فیہ ان حاصل ہوتی ہے اس کا سبب یہ ہے کہ یہ بھی
 یکون سبیل الخ درج الناس من الظلمات لوگوں کے ظلت سے نور کی طرف بخل آنے کا
 الى النور و ان یکون قومہ اخراجت باعث ہوتا ہے اور اس کی قوم لوگوں کیلئے
 للناس فیکون بعثہ یتناول بعثا پیش کی جاتی ہے۔ اس بنا پر اس کی بعثت
 اخروی الالوی و قعده الاشارة بعثت کی ایک اور قسم پر مشتمل ہوتی ہے چنانچہ
 فی قوله تعالیٰ هوا لذی بعثت فی پہلی بعثت کی طرف قرآن عبید کی آیت
 الامین رسوکلام نہم الایتہ والی هوا لذی بعثت فی الامین الایت میں اشارہ
 الثانی قوله تعالیٰ کنتم خیر امۃ کیا گیا ہے اور دوسری بعثت کی طرف کنتم
 اخراجت للناس و قوله صلی اللہ علیہ خیر امۃ الایت میں اشارہ ہے۔ علاوہ بریں
 وسلم فاما بعثتم میتین ولما آنحضرت صلی اللہ علیہ وسلم کا ارشاد ہے کہ تم لوگ
 آسانی کر نویلے بناؤ کر مبوعث کئے گئے ہوئے کہ تجوہ امتحن۔
 دشواری اور سختی کر نویلے۔

۷۵

اس موقع پر یہ یاد رکھنا چاہئے کہ مفسرین میں اس میں اختلاف ہے کہ ”کنتم خیر امۃ“ میں
 خطاب عام اور تمام مسلمانوں کے لئے ہے یا خاص ان لوگوں کو ہے جو برآہِ راست مشکوٰۃ نبوت
 سے سفر از ہو رہے تھے۔ جبراہیت عبد اللہ بن عباسؓ سے دونوں قول مروی ہیں۔ حضرت عکرمہ سے جو
 روایت ہے اس سے معلوم ہوتا ہے کہ خطاب عام مسلمانوں کو تو کیا تمام صحابہ کو بھی نہیں ہے بلکہ صرف
 چند مخصوص صحابہ کو ہے۔

بہرحال جو لوگ خطاب کو عام مانتے ہیں وہ بھی اسے تسلیم کرتے ہیں کہ اولاً و بدراستہ تو یہ
 خطاب خاص صحابہ کرام کے لئے ہی ہے۔ نہایتہ عام مسلمانوں کو بھی ہے۔ لیکن اور چھرست شاہ جما

کی جو عبارت گذری ہے اس سے صاف معلوم ہوتا ہے کہ شاہ صاحب تخصیص کے حق میں ہیں اور وہ اس کا مخاطب صحابہ کرام کو ہی مانتے ہیں۔ اور غور کیجئے تو یہی صحیح معلوم ہوتا ہے کیونکہ کنتم جمع حاضر کا صیغہ ہے اس بنا پر اس آیت کے نزول کے وقت جو لوگ سلطان تھے وہی اس کے مخاطب ہو سکتے ہیں پھر خیرامت پڑھنے کا جو جب بتایا گیا ہے وہ امر بالمعروف اور نبی عن النکر ہے اور وہ بھی بصیرت حاضر اس بنا پر "خیرامت پڑھنے کا جو جب بتایا گیا ہے وہ امر بالمعروف اور نبی عن النکر" مسلمان ہیں لیکن اس فرض کو ادا نہیں کر رہے ہیں تو بے شبه وہ خیرامت کے شرف کے متعلق ہیں ہیں اور اسلامی تاریخ کا ہر طالب علم جانتا ہے کہ عبد صحابہ کے بعد امر بالمعروف اور نبی عن النکر کا فرض مسلمانوں نے اجتماعی اور قومی حیثیت سے غالباً کبھی ادا نہیں کیا۔ پھر حضرت شاہ صاحب نے آخریں جو حدیث نقل کی ہے اس سے بھی اسی کی تائید ہوتی ہے۔

ذراسوچے ارشاد نبوی ہے "بعثتُمْ" تو کیا یہ مجوہیت عبداموی و عبادی کے، یا آج کے مسلمانوں کی صفت ہو سکتی ہے؟ ہرگز نہیں۔ یہ صرف اسی گروہ کی صفت ہو سکتی ہے جو اپنے عقیدہ اور عمل کے لحاظ سے دوسروں کے لئے ایک حقیقی شمع ہدایت کا کام کرے اور بے شہر یہ وصف مجموعی اعتبار سے صحابہ کرام ہی کا تھا۔

حضرت شاہ صاحب بعثت کے ہی سلسلہ میں آگے چلکر فرماتے ہیں۔

وَنَبِيَّنَا أَصْلَى اللَّهُ عَلَيْهِ وَسَلَّمَ اُور بَارَبَنْيَ مُصْلَى اللَّهُ عَلَيْهِ وَسَلَّمَ سَجَاهَانِيَّوَالوْلَى
اسْتَوْعَبَ جَمِيعَ فَنَّوْنَ الْمَفْهَمَيْنَ کے تمام فنون کا احاطہ کئے ہوئے ہیں اور
وَاسْتَوْجَبَ اَتَمَّ الْبَعْثَيْنَ۔ لہ بعثتوں کی دونوں اقسام پر حادی ہیں۔

کوئی شبہ نہیں کہ حضرت شاہ صاحب نے نہایت عینیق اور بڑی حکیمانہ و دلپذیر بات کہی ہے۔ آپ نے اور متعدد مواقع پر بھی اسی خال کا اظہار کیا ہے۔ لیکن ہم بخوبی طوالت اسی پر اتفاقاً کرتے ہیں۔

لہ حجۃ الانوار بالغہ ج ۱ ص ۴۲۔

مولانا سندھی نے حضرت شاہ صاحبؒ کے اتباع میں بعثت کی جو دو قسمیں بیان کی ہیں تو انھوں نے کسی نئی بدعوت کا ارتکاب نہیں کیا۔ مولانا شبیؒ نے الکلام میں راز صفحہ ۵۔ آتا صفحہ ۱۱۲) اسی پات کو بنیادیت بسط و تفصیل سے حضرت شاہ دہلویؒ کے علاوہ امام رازی اور ابن رشد کے بیانات کی روشنی میں لکھا ہے۔ اسی سلسلہ میں انھوں نے حجۃ الش بالغہ کی ایک طویل عبارت نقل کی ہے۔ پوری عبارت کا نقل کرنا طوالت کا باعث ہو گا۔ اس لئے ہم ذیل میں صرف مولانا شبیؒ کے نقطوں میں اس کا ترجیح نقل کرتے ہیں وہ وہ ادا۔

یہ امام جو تمام قوموں کو ایک مذہب پر لانا چاہتا ہے اس کو اور چند اصول کی جو اصول مذکورہ بالا کے علاوہ میں حاجت پڑتی ہے۔ ان میں بے ایک یہ ہے کہ وہ ایک قوم کو راہ راست پر بلاتا ہے، اس کی اصلاح کرتا ہے۔ اس کو پاک بنادیتا ہے۔ بھر اس کو اپنادست و بازو قرار دیتا ہے۔ یہ اس لئے کہ یہ تو ہو نہیں سکتا کہ یہ امام دنیا کی تمام قوموں کی اصلاح میں جان کھپائے اس لئے ضروری ہوا کہ اس کی شریعت کی اصلی بنیاد تتوہ ہو جو تمام عرب و عجم کا فطری مذہب ہو۔ اس کے ساتھ خاص اس کی قوم کے عادات اور رسائلات کے اصول بھی لئے جائیں۔ اور ان کے حالات کا لحاظ بہ نسبت اور قوموں کے زیادہ تر کیا جائے۔ بھر تمام لوگوں کو اس شریعت کی پیروی کی تکلیف دی جائے۔ کیونکہ یہ تو ہو نہیں سکتا کہ ہر قوم یا ہر پیشوائے قوم کو اجازت دیدی جائے کہ وہ اپنی شریعت آپ بنالیں۔ ورنہ تشریع مخصوص بینانہ ہو گی۔ اور نہ یہ ہو سکتا ہے کہ ہر قوم کی عادات اور خصوصیات کا تنفس کیا جائے اور ہر ایک کے لئے الگ الگ شریعت بنائی جائے۔ اس بنابر اس سے بہتر اور آسان کوئی اور طریقہ نہیں کہ شعار۔ تعزیرات اور انتظامات میں خاص اس قوم کی عادات کا لحاظ رکھا جائے جن میں یہ امام پیدا ہوا ہے۔ اس کے ساتھ آنیوالی نسلوں پر ان احکام کے متعلق چند اس

سخت گیری نہ کی جائے۔ (صحیح البخاری الباغہ ص ۱۲۳)

حضرت شاہ صاحبؒ کی عبارتوں کے جوابات اور نقل ہو چکے ہیں ان کو باز بار پڑھئے اور بتائیے کہ کیا مولانا عبد اللہ بن حمیؒ کے لفظوں میں ان کا صاف و صریح اپدھلہ ہوا مطلب اس کے سراجی کچھ اور ہو سکتا ہے؟ بیشک قرآنؐ کا پیغام سب قوموں نے لئے تھا لیکن آپ کی بعثت کا پہلا مقصد یہ تھا کہ قریشؐ کی اصلاح و تہذیب ہو جائے تاکہ وہ اس پیغام کو دوسری قوموں تک پہنچانے کا ذریعہ بن سکیں۔ چنانچہ نبی کریم صلی اللہ علیہ وآلہ وسلم کی دو حیثیتیں ہیں ایک قومی اور دوسری عمومی اور مین الاقوامیؐ (ص ۱۹۱)۔

لیکن کس قدر عجیب بات ہے کہ ہمارے لائق دوست پھر مبھی اس کو ہمارے نزدیک سلام کی روح کے سراسر خلاف سمجھتے ہیں۔ اور ساتھ ہی آپ کا اعتقاد ہے کہ مولانا سندھیؒ نے یہ جو کچھ فرمایا ہے "قومیت اور وطن پرستی کے نشہ" میں فرمایا ہے۔

وائے گر دریں امروز بود فردانے

مولانا سندھیؒ پر اس سے بڑھ کر اور کیا ظلم ہو سکتا ہے کہ مولانا ایک حقیقت واقعہ کا اظہار کرتے ہیں اور ایسے لفظوں میں اظہار کرتے ہیں کہ اگر ان کو حضرت شاہ صاحبؒ کی عبارتوں کے متوازی رکھا جائے تو صفات معلوم ہوتی ہے کہ مولانا سندھیؒ نے اپنی طرف سے کوئی بات نہیں کہی بلکہ شاہ صاحبؒ کی عبارتوں کا ہی اردو ترجمہ کر دیا ہے لیکن اس کے باوجود عقل و وجہ ان الصاف و دیانت۔ ان سب سے روگردانی کر کے مولانا کو " القومیت اور وطن پرستی" کے نشہ سے مست ہونے کی تہمت لگائی جا رہی ہے۔ اور اگر الصاف کا سرنشیتہ ہاتھ سے نہیں چھوٹا

لہ الکلام ص ۱۱۵ و ۱۱۶

لہ اس لفظ سے دہوکہ نہیں کھانا چاہئے۔ مراد اس سے عددی ادل ہے۔

لہ افسوس ہے کہ جناب تبصرہ نگار نے مولانا کی اس عبارت کو نقل کرتے وقت خط کشیدہ الفاظ کو درمیان سے حذف کر کے تبصرہ نگارانہ دیانت کا کوئی اچھا ثبوت نہیں دیا۔

تو چھارس سے اندازہ ہو سکتا ہے کہ ہمارے آج کل کے روشناس علماء بھی اصولِ شرائع و ادیان سے کم قدر کم واقعہ ہیں۔

بات دراصل بھی ہے کہ جناب نافذ نے مولانا کے متعلق پہلے سے یہ خال قائم کر رکھا ہے کہ مولانا اسلام کو بھی عالمگیر نہیں مانتے بلکہ فقط ایک قومی چیز یعنی عربوں کے لئے بلکہ شاید صرف اہل قریش کے لئے مخصوص سمجھتے ہیں، حالانکہ مولانا ایک مرتبہ نہیں بار بار بالکل صاف صاف اور کھلے لفظوں میں فرماتے ہیں:-

قرآن کی تعلیمات انسانیت کی طرح عالمگیر، ہبہ گیر اور زانی ہیں۔ وہ ہر ملک کیتے

ہیں۔ ہر قوم کے لئے ہیں اور ہر زمانہ کے لئے ہیں (ص ۲۲۶)

مولانا نے قومیت کا پردہ بھی اٹھادیا ہے یعنی ان کے نزدیک قرآن ایسی تعلیمات کا حامل ہے جو عربوں کی طرح ایران و ہندوستان میں بنے والی قوموں کے لئے شمع ہدایت اور قابل قبول ہے۔ فرماتے ہیں۔

قرآن کی حکمت میں جتنی عربیت ہے۔ اتنی ہی عجیبت اور ہندوستانیت بھی ہے ایک عرب اس حکمت سے جس قدر مستفید ہو سکتا ہے اسی قدر دوسرا قوم کا آدمی بھی جس کی زبان عربی نہ ہو قرآنی حکمت سے فیض پا سکتا ہے (ص ۲۲۷)

ایک اور مقام پر کس قدر صاف لفظوں میں فرماتے ہیں۔

بے شک قریش اور عرب کی تاریخی برتری اپنی جگہ مسلم ہے کہ وہ سب سے پہلے اسلام کی عمومی دعوت کا ذریعہ بنے لیکن جہاں تک بعثتِ محمدی کی عمومیت کا تعلق ہے سب مسلمان قویں اس میں مساوی اور یکساں ہیں اور کسی کو دوسرے پر امتیاز نہیں۔ قریش اور عرب کی برتری استحقاق کی بناء پر تھی اس میں ذات یا نسل کو کوئی دخل نہیں۔ اسلام جتنا حجازی ہے اتنا وہ عجیبی بھی ہے اور اتنا ہی وہ ہندی اور ترکی بن سکتا ہے؟ (ص ۱۹۳)

عربوں کی فضیلت | ہمارے لائق دوست مولانا کو عربی برتری اور عربی تفوق کا منکر تابتے ہیں (معارف ص ۵۷) حالانکہ دیکھئے ابھی اور جو عبارت گذری ہے اس میں مولانا کس قدر صاف صاف فرماتے ہیں ہے شک قریش اور عرب کی تاریخی برتری اپنی جگہ مسلم ہے، پھر ساتھ ہی یہ بھی ارشاد ہے کہ ”قریش اور عرب کی برتری استحقاق کی بناء پر تھی۔“

علاوہ بیش مولانا کی طرف سے عربوں اور عربی کی فضیلت بر بناء استحقاق کا اعتراف اس سے زیادہ اور کیا سہو سکتا ہے کہ مولانا عربوں کو ایک ایسی قوم مانتے ہیں جن کو آنحضرت صلی اللہ علیہ وسلم نے اپنی الہی تعلیمات کا ایک پیکر بنایا کہ دنیا کے سامنے نمونہ کے طور پر پیش کیا اور ہی عرب (مولانا کے نزدیک بھی) دنیا میں اسلام اور قرآن کے نشر و اشاعت اور عام تبلیغ کا ذریعہ بنے۔ مولانا کے خود اپنے الفاظ یہ ہیں۔

”اسلام کے پہلے داعی عرب تھے۔ انہوں نے بڑے خلوص اور تن دبی سے اسلام کو پھیلایا۔ پورے پانچ سو برس تک عرب پیغام اسلام کے محافظ اور داعی رہے اس عرصہ میں اموی۔ عباسی اور فاطمی خلافتیں قائم ہوئیں اور انہوں نے عربی سلطنت اور عربی زبان کے ذریعہ اسلام کو کہاں بھیجا دیا۔“ (ص ۲۳۹)

لیکن ہاں! یہ بات ضرور ہے کہ مولانا میں شعوبیت نہیں ہے اس لئے وہ اسلام کی عام تعلیم اور حجۃ الوداع میں آنحضرت صلی اللہ علیہ وسلم کے مشہور ارشاد گرامی کے مطابق عرب کیا کسی ایک قوم کو بھی کسی دوسری قوم کے مقابلہ میں محض ذات اور نسل کی بناء پر افضل اور برتر رہنے سے انکار کرتے ہیں۔

لہ میں نے یہ لفظ رسمیاً نہیں لکھا بلکہ واقعہ یہ ہے کہ مجھ کو عربی زبان و ادب کے ساتھ بچپن سے غیر معمولی محبت اور شوق ہے اور مولانا مسعود عالم ندوی عربی کے ایک خوش ذوق ادیب ہیں اس لئے میں بچچان کو اپنا دوست سمجھتا ہوں والا رواح جنوڈ مجنده۔

عربی عصیت کے خلاف اس انکار کی وجہ جیسا کہ جاپ ناقہ نے خیال کیا ہے۔ قومیت یا وطن پرستی کا جز ہے نہیں ہے بلکہ یہ دراصل شدید احتیاج ہے، اس عربی عصیت کی نہایت تنگ زندگی کے خلاف جو خلافت راشدہ کے بعد ہی پیدا ہو گئی تھی اور جس کو عبد الملک بن مروان کے ہمراہ خلافت اور حجاج بن محمد بن یوسف الشقی کے عہد گورنری میں ہی اس درجہ فرورع ہوا کہ عربوں نے عجمیوں کے چڑانے کے لئے موالی (غلام) کے لفظ کی اصطلاح مقرر کر لی۔ حجاج نے عجمیوں کو اس ڈر سے نہ بیدر کر دیا کہ وہ عربوں کے ساتھ رہ کر کہیں اچھی عربی نہ بولنے لگیں۔ ان لوگوں کے اسلام پر شک و شبہ کیا گیا کہ جزیرہ کے ڈر سے سلان ہو گئے ہیں۔

اغانیٰ لابی النفرج الاصفہانی کی روایت کے مطابق کسی ایک عجی نے قبیلہ بنو سلیم کی ایک لڑکی سے شادی کر لی۔ ابراہیم بن ہشام اس زمانہ میں مدینہ کا گورنر تھا اس کو اس کا علم ہوا تو میاں بیوی میں تفرقی کرادی اور ظالم نے اسی پر سب نہیں کیا۔ غریب شوہر کے دو سو گوڑے خارے۔ اس کا سرمنڈرا۔ ڈاڑھی اور ابرو کا بھی صفائی کرایا۔

سعید بن جبیر گرفتار ہو کر حجاج کے سامنے پیش ہوئے تو اس نے احسان جانتے ہوئے کہا "سعید! جب تم کوفہ میں آئے تو کیا وہاں عرب کے علاوہ کوئی اور شخص بھی امامت کر سکتا تھا؟" مگر میں نے تم کو اس کے باوجود امام بنایا۔ لوگ کہتے تھے کہ قضا تو صرف ایک عرب کے لئے ہی سزاوار ہے مگر میں نے با اینہمہ تم کو کوفہ کا قاضی مقرر کیا" لہ

یہ تنگ اور سراسر خلافت اسلام زندگی اس زمانہ کے عربوں میں کس درج درج بس گئی تھی بس کیا اندازہ اس عبید کے شعراء کے کلام سے جوئی ہو سکتا ہے۔ جریر اموی دور کا مشہور شاعر اور فرزدق کا تریخ ہے۔ ایک مرتبہ بنو العبر کے قبیلہ میں ہجان ہوا۔ مگر بد قسمتی سے کسی نے کھانے کی تواضع نہیں کی۔ یہاں تک کہ بیجا رہ کو خود کھانا خرید کر کھانا پڑا۔ شاعر تھا بڑا تنگ مزاج۔ اسے کب گوارا

کر سکتا تھا۔ ذیل کے شروع میں دل کی بھڑاس نکالی۔

يَامَالِكَ بْنَ طَرِيْفٍ إِنَّ بِي عَكْمَهُ

رَفِدَ الْقَرِى مَفْسِدَ اللَّدِينَ وَالْحَسْبَ

قَالُوا "نَبِيْكُمْ بِيعَا" فَقَلَّتْ لَهُمْ

بِيعَا الْمَوَالِي وَاسْتَعِيْوَا الْعَرَبَ

دوسرے شعر کا دوسرا مرصود اس ذہنیت کا پردہ چاک کر رہا ہے ایک شاعر تو یہاں تک کہہ بیٹھا۔

إِنَّ أَوْلَادَ الْسَّرَّاسِيِّ كَثُرُوا يَارَبَ فِينَا

رَبَّ ادْخُلْنِي بِلَادًا لَا أَرِيْ فِيهَا هَجِينَا

واقعات ایک روہوں توبیان کے جائیں۔ عربی ادب و تاریخ کی کتابیں ان سے

ملوہیں۔ اس ذہنیت کا رد عمل دوسری صدی ہجری میں تحریک شعوبیہ کی صورت میں ہوا ہے

جس نے درحقیقت عربی عصیت کی شاندار عمارت میں زلزلہ پیدا کر دیا۔ دونوں طرف سے کتابیں

لکھی گئیں۔ پروپگنڈے ہوئے، حرب و ضرب اور نکال و عقال تک نوبت پہنچی۔ لیکن سب سے

خراب اثر یہ ہوا کہ عجیبوں کو عربوں سے مسلم ہونے کی بنا پر جو مجتہ ہونی چاہئے تھی وہ نہ ہو سکی

اسلام کی عالمگیری کو نقصان پہنچا اور وہ گویا صرف ایک عربوں کا نزہب سمجھا جانے لگا حالانکہ

وہ تمام انسانوں کا نزہب تھا اور اس پر تمام قویں برابر کا حق رکھتی تھیں۔

ابن حریر طبری اور ابن اثیر سیں ہے کہ امویوں کی عجیبوں پر اس سختی اور ان کے ساتھ

تحقیر و تذلیل کا معاملہ دیکھ کر کتنے ہی نو مسلم تھے جو محشر مرتد ہو گئے۔ لطف یہ ہے کہ ان غربیوں کو مسلم

ہونے کے باوجود خریبی سے مستثنی ہیں کیا گیا تھا۔

مولانا سندھی عربوں کی فضیلت اور جائز برتری سے انکار نہیں کرتے۔ البتہ وہ اسی ذہنیت کے خلاف پر زور صدائے احتجاج بلند کرتے ہیں اور اس بات کا شکوہ کرتے ہیں کہ عربی عصیت کا یہ اثر عربوں کی حکومت کے ساتھ ہی ختم نہیں ہو گی بلکہ پوری تاریخ اسلام پر چایا ہوا نظر آتکے

چنانچہ فرمائے ہیں۔

”سیاسی لحاظ سے عربوں کو عجیب دولتوں کے خلاف سرتاسری کی مجال نہ تھی لیکن ذہنی اور فکری دنیا میں عربوں نے اپنی برتری کو قائم رکھنے کی برابر کوشش کی چنانچہ ان کے اہل قلم نے تاریخ اسلام کے غیر عربی دور کو ہمیشہ زوال نکلت اور بے دینی کا عہد ثابت کیا۔ اسلام کی تاریخ کا یہ تصور صحیک ہے؟“ (ص ۲۲۰)

لاق ناقد مولانا کی اس عبارت پر ان لفظوں میں اظہار خیال کرتے ہیں۔

”اسی قومیت کا فیض ہے کہ مولانا سندھی کی آزاد طبیعت پر تاریخ اسلام کے غیر عربی دور کی نسید شاقد گزرتی ہے۔ بدستی سے ہندوستان کے متاز مسلمان اہل قلم بھی عربیت کے دلدادہ ہیں مولانا ان سے بھی خوش نہیں۔“ (معارف ۱۴۶)

آپ نے ملاحظہ فرمایا۔ مولانا فرماؤ کیا رہے ہیں۔ اور ہمارے ناقد صاحب اس کا کیا مفہوم مستین کر رہے ہیں۔ مولانا نے خود علمی طور پر عربی کے سوا کوئی دوسری زبان نہیں سیکھی۔ عربی وہ بہت اچھی جانتے تھے اور لکھتے تھے۔ اس نے ان کی نسبت یہ دعویٰ کرنا کہ وہ ”عربیت“ سے ناخوش ہیں کس درجہ بے بنیاد دعویٰ ہے۔ اسی طرح اس موقع پر چھڑا بدنام قومیت کا طعنہ دینا کہاں تک حق والنصاف پر بنی ہو سکتا ہے۔ حالانکہ مولانا نے سطور بالا میں جو کچھ فرمایا ہے وہ قومیت کے جذبے سے نہیں بلکہ ”بین الاقوامیت“ کے احساس سے فرمایا ہے۔

گویا ناقد صاحب کے نزدیک عربی قومیت، عربی تہذیب و تکنون، عربی کلچر اور عربی زبان کی نسبت جو کچھ کہا جائے وہ اسلامیت، عالمگیریت اور صحیح معنی میں ”بین الاقوامیت“ ہے۔ اور اس کے برعلاف عجیت کی حیثیت میں اگر کچھ کہا جائے تو وہ ”قومیت“ ہے، حالانکہ عرب تو ایک قوم ضرور ہے مگر عموم ایک قوم نہیں۔ عرب لپنے مساواں کو عجم کہتے تھے۔ اس میں سب قومی غیر عرب شامل ہیں۔ مولانا کا مٹا تو ”قومیت“ کا اثبات نہیں بلکہ اسلام کا عالمگیر مونا اور ”بین الاقوامی“ ہونا ثابت کرنا ہے۔

مولانا کو بقول ناقد صاحب غیر عربی دور کی تاریخ پر تنقید شاق نہیں گئی تھی۔ البته وہ اسلام کی عالمگیری کے نام پر اس عرب پرستارانہ ذہنیت کے خلاف احتجاج کرتے ہیں جس کے باعث ہر عربی چیز کو مسلمان اچھا سمجھتے ہیں۔ اور اس کے بالمقابل ہر غیر عربی چیز کو وقت نہیں دیتے۔

ناقد صاحب سے یہ حقیقت پوچھیا گی کہ بعض عجمی حکومتوں جو بنو عباس کے برائے نام سایہ میں عراق عجم، خراسان، بخارا، سمرقند و غزنیں اور خود ہندوستان میں قائم ہوئے ہیں بے شبه عباسی خلافت سے کہیں بہتر تھیں۔ بچھر کیا یہ ظلم نہیں ہے کہ تاریخ میں عربی حکومتوں کا ذکر تو طمطاں اور شان و شوکت کے ساتھ کیا جائے اور ان عجمی حکومتوں کو محض عجمی ہونے کے باعث ان کے شایانِ شان اہمیت نہ دی جائے۔ اگر طغیل و سنجرا اور محمود و غوری پر تنقید ہو سکتی ہے تو ہارون و نامون پر بھی ہو سکتی ہے۔ معائب اور محسن اُن میں بھی تھے اور ان میں بھی مسلمان ہونے کی حیثیت سے سب برابر ہیں۔

اسلام چونکہ ہر قوم کے لئے ہے۔ عربوں کے ساتھ مخصوص نہیں۔ اس لئے جب عرب اس قابل نہیں رہے کہ وہ اسلام کی حفاظت کر سکیں تو خدا نے اس کی حفاظت کا کام کبھی ایرانیوں سے لیا۔ اور کبھی تاتاریوں اور ترکوں سے کبھی افغانوں نے اس بارہماں کو اٹھایا اور کبھی غوریوں نے۔ اس بناء پر مولانا فرماتے ہیں کہ اگر عربوں میں زوال آگیا تو یہ سمجھنا غلطی ہے کہ بس اسلام بھی اب زوال سے نہیں بکھل سکتا۔ چنانچہ ارشاد ہے۔

”بعض دفعہ ان کی (مورخین کی) باتیں پڑھ کر یہ شبہ ہونے لگتا ہے کہ اسلام خالص عربی تھا اور صرف عربوں کے لئے تھا۔ عربوں نے اسے بذریتام کیا وہ نہ رہے تو اسلام کو بھی زوال آگیا اور اگر اب اسلام کی قسمت میں کچھ اچھے دن لکھے ہیں تو اس کی صورت یہی ہے کہ عرب اتحادیں اور دوبارہ پیراں میں جان ڈالیں۔“ (ص ۱۹۲)

ناقر صاحب خدا کے لئے ذرا نصاف کریں اور بتائیں کہ یہ فقرے مولانا نے قومیت کے نشہ سے مشرشار ہو گر کے ہیں یا ان میں مولانا کے اس جذبہ کی جھلک نظر آتی ہے کہ اسلام ہر قوم اور سرہلیک کا ہے اور اس کی حفاظت دنیا کے تمام مسلمانوں کا یکساں فرض ہے۔ اگر آج عرب بقدمتی سے اس کی حفاظت کے قابل نہیں رہے تو نہ رہیں۔ ہندوستان کے اور دوسرے ملکوں کے مسلمانوں پر بھی اسلام کا یکساں حق ہے۔ وہ کھڑے ہوں اور اس کی حفاظت کا فرض ادا کریں۔

اسی عرب پرستی کے خلاف احتجاج کے سلسلہ میں مولانا فرماتے ہیں کہ لوگ محض قرآن مجید کے عربی تنوں کی تلاوت کو ثواب اور عربی میں دعامانگنے کو اسرع الی الا جابتہ سمجھتے ہیں۔ لیکن اس سے مراد یہ ہرگز نہیں کہ مولانا کے نزدیک قرآن مجید کی تلاوت ثواب نہیں ہے بلکہ مقصد یہ ہے کہ لوگ عربی زبان سیکھیں اور قرآن کی حکمت سے فائدہ اٹھائیں۔ بے سمجھے بوجھے تلاوت کا رثواب ضرور ہے مگر قرآن کا جو مقصد ہے وہ حاصل نہیں ہوتا۔ باق صاف تبارہا ہے کہ مولانا بنے یہ فقرہ طنز رکھا ہے۔

کیا اسلام قومیت کا منکر ہے | بعثت کی دو قسمیں اور عربوں کی فضیلت۔ ان دونوں مٹاؤں پر گفتگو ہو جانے کے بعد اب آئیے اس پر غور کریں کہ اسلام قومیت کا منکر ہے یا نہیں؟ لا لوق ناقر کو د قومیت کے لفظ سے اس قدر شدید چڑھتے ہے کہ اس کو برآئتے کہتے زبان کے ساتھ خود ان کا دہن بھی بگڑنے لگا ہے۔ کس جرأت سے کہتے ہیں۔

۱۰ اسلام قومیتوں کے نقطہ نگاہ سے سوچتا ہی نہیں؟ اسلام قومیت کی تحریر نہیں

- گرتا۔ نسل اور جغرافیہ والی قومیت کا تصور بھی اس کے قریب نہیں پہنچنے پاتا۔ (ص ۶۹)

گذشتہ ناقدانہ بیانات کی طرح قومیت کی نسبت یہ دعاوی بھی سراسر غلط ہے پیارا اور قطعاً کچھ ہیں۔ ایسا معلوم ہوتا ہے کہ ناقر صاحب نے کبھی اس پر غور بھی نہیں کیا کہ تشریع احکام میں کن چیزوں کی رعایت ہوتی ہے اور نیز یہ کہ ایک شریعت کو عالم دنیا میں راجح

کرنے کے لئے اس میں کتنی بچک درکار ہوتی ہے۔

گلہ جفائے وفا نما جو حرم کو اہل حرم سے ہے

کسی تکده میں بیاں کر دو کہ صنم بھی ہری ہری

بحث کے سلسلہ میں جو بحث اور پرگذر بچکی ہے اسے ایک مرتبہ پھر بلا حفظ فرمائیے۔ علاوہ
بین حضرت شاہ ولی اللہ^{علیہ} نے حجۃ الشالب المغہ جلد اول صفحہ ۱۴۱-۸۳-۹۳۔ اور تعمییات ابن تیمیہ
حج ۲ ص ۱۱۳-۲۳ اصلًا اور حجۃ اللہ بالغہ ج ۱ ص ۲۰-۶۸-۲۱ اور حج ۲ ص ۱ پر اس مسئلہ کو نہایت
تفصیل سے اور مختلف عنوانات کے ماتحت بیان کیا ہے۔ ان سب کا استیعاب کیا جائے تو ایک
کتاب درکار ہے۔

ہم ذیل میں نہایت مختصر طور پر بعض حصے نقل کرتے ہیں۔ یہ یاد رکھتا چاہے کہ اس مسئلہ کو
امام رازی^{رض} نے مطالب عالیہ میں اور ابن رشد نے کشف الادله میں اور حافظ ابن تیمیہ اور علامہ
ابن حزم نے مختلف کتابوں میں بھی بیان کیا ہے۔ لیکن چونکہ مولانا ناصر حسینی کے افکار کا سرچشمہ براہ
راست شاہ ولہوی ہیں اس لئے ہم حضرت شاہ صاحب[ؒ] کے بیانات سے تجاوز نہیں کریں گے۔
حضرت شاہ صاحب[ؒ] فرماتے ہیں۔

”جو بی تھام دنیا کی طرف مبouth ہوتا ہے وہ یہ تو کر نہیں سکتا کہ تمام کے عادات و
اطوار کا تحبس کرے اور ہر ایک کے لئے الگ الگ شریعت بنائی جائے۔ اس بنا پر
اس سے بہتر اور آسان کوئی اور طریقہ نہیں ہوتا کہ شعار، تعزیرات اور انتظامات
میں خاص اس قوم کی عادات کا الحاظ رکھا جائے جن میں یہ امام پیدا ہوا ہے
اس کے ساتھ آئیوالی نسلوں پر ان احکام کے متعلق چندان سخت گیری نہ کی جائے۔
شاہ صاحب[ؒ] کا بیان یہاں ختم ہو جاتا ہے۔ مولانا ناصری نے اس سے جو توجہ بخالا ہے اب ذرا
وہ بھی سن لیجئے۔ لکھتے ہیں۔

”اب اصول سے یہ بات ظاہر ہو گی کہ شریعتِ اسلامی میں چوری، زنا، قتل وغیرہ کی جو مراتیں مقرر کی گئی ہیں ان میں کہاں تک عرب کی رسم و رواج کا لحاظ رکھا گیا؟ اور یہ کہ ان کی مراتیں کا بعینہا اور خصوصیہا پابند رہتا کہاں تک ضروری ہے ۔ لہ علاوہ بڑیں ہر زمانہ میں اور سہر قوم کی (اسلام سے پہلے) ایک الگ شریعت کی حکمت پر بحث کرتے ہوئے شاہ صاحب فرماتے ہیں۔

”اس میں اللہ تعالیٰ کا فرمان ہے کہ ”تمام کھانے بنو اسرائیل کے حلال تھے سو ائے ان کھانوں کے جن کو اسرائیل نے خود اپنے اور پر حرام کر لیا تھا۔ توراۃ کے نازل ہونے سے پہلے پہلے“ اے محمد! آپ فرمائیے کہ تم لوگ توراۃ لا اور اگر تم چھ ہو تو اس آیت کو نقل کرنے کے بعد فرماتے ہیں۔

”اس کی تفسیر یہ ہے کہ یعقوب علیہ السلام ایک مرتبہ سخت بیمار ہو گئے اور انہوں نے نذر مانی کہ اگر خدا نے ان کو اچھا کر دیا تو وہ اپنے اور اپنے محظوظ ترین کھانا اور پینا حرام کر لیں گے جناب نجہ جب وہ اچھے ہو گئے تو انہوں نے اپنے اور اپنے کو شت اور ان کا دودھ حرام کر لیا۔ ان کے بعد ان کے بیٹوں نے بھی ان کی پریدی کی اور اس پر قرنوں گزر گئے۔ اب بنو اسرائیل نے ابیا سے غداری کرنی چاہی اور ان دونوں حرام چیزوں کے استعمال کا ارادہ کیا تو اس پر توراۃ نازل ہوئی اور ان چیزوں کی حرمت کا اعلان ہو گیا۔ آنحضرت صلی اللہ علیہ وسلم ملت ابراہیم پر تھے یہود نے اعتراض کیا کہ اپنے کے گوشت اور دودھ کا استعمال کرنے کے باوجود تاپ کس طرح ملت ابراہیم پر ہو سکتے ہیں تو اس کے جواب میں یہ آیت نازل ہوئی جس کا مفاد یہ تھا کہ یہود کے لئے یہ چیزیں حرام تھیں تو ایک عارض کی وجہ سے (یعنی یہ کہ انہوں نے خود اس کو اپنے اور حرام کر لیا تھا) بنو اسرائیل میں جب بنت نتغلق

بھوئی تو چونکہ یہ اس عارض سے محفوظ تھے اس لئے ان کیلئے یہ چیزیں حلال رہیں؛
آگے چلکر حضرت شاہ صاحب فرماتے ہیں۔

”ابنیا علیہم السلام کی شریعتیں اساب و مصالح کے باعث مختلف ہیں۔ کیونکہ حکام و مقادیر کی تشریع میں مکلفین کا اور ان کے عادات کا الحاظ رکھا جاتا ہے۔“ چونکہ

حضرت نوحؐ کی قوم کے لوگ زیادہ مصبوط اور قوی الجہش تھے اس لئے ان پر دوام صیام فرض کیا گیا تاکہ ان کی شدت بیہیت کی مقاومت ہو سکے۔ اس کے برخلاف آنحضرت صلی اللہ علیہ وسلم کی امت کا مزارج ضعیف تھا اس لئے ان کو برابر روزہ رکھنے سے منع کیا گیا۔ اسی طرح اللہ تعالیٰ نے غنیمت کو پہلے لوگوں کے لئے حلال نہیں کیا۔ لیکن ہم لوگوں کی کمزوری کے پیش نظر اس کو حلال کر دیا۔ ابنیا رکرام کا مقصد چونکہ لوگوں کی عادات کی اصلاح ہوتی ہے اس بناء پر وہ مالوف عادتوں کا الحاظ رکھتے ہیں اور ان سے الاماشا رائٹر کہیں کہیں ہی عدول کرتے ہیں۔“

شاہ صاحبؒ کی تمام تقریر کا استیحاب تو بہت مشکل ہے لیکن یہاں صورت حال ہو کہ جانب ناقہ ”قومیت“ کے سرے سے منکر ہی ہیں اور معارف کے پورے تبصرہ میں انہوں نے اسی کا سب سے زیادہ ماتم کیا ہے۔ اس کے برخلاف ہمارے نزدیک اسلام کی عالمگیری کا رانہ یہ ہے کہ عبادات کے علاوہ بقیہ احکام و مسائل کی تشریع میں قومی عادات و خصائص کی رعایت رکھی گئی ہے لیکن یہ مسئلہ نہایت نازک ہو کیونکہ اس معاملہ میں شریعت نے نہ بالکل آزاد چھپوڑا ہے کہ محض اصول کو سامنے رکھ کر ہر قوم ان کی جو عملی شکل چاہے اختیار کر لے اور نہ اتنا پابند کیا ہے کہ اس نے اپنے ہر اصول کی ایک ایک جزوی تفصیل اور عملی شکل متعین کر کے ہر قوم اور ہر یا کو اسی کا پابند رہنے کی دعوت دی ہو۔ اس بناء پر اس مسئلہ پر کسی قدر تفصیل سے گفتگو کر شیگے تاکہ بحث کے مختلف گوشے روشنی میں آ سکیں۔ واللہ ہو الموفق۔

(باقي آئندہ)